



## سوال

(9) غیر آباد زمین کو آباد کرنے کے احکام

## جواب

السلام علیکم ورحمۃ اللہ وبرکاتہ

غیر آباد زمین کو آباد کرنے کے احکام

## الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

غیر آباد اراضی کی آبادی یہ ہے کہ مسلمان ایسی زمینوں کو جو کسی کی ملکیت میں نہ ہوں اور کسی اجتماعی مقصد کے لیے بھی مخصوص نہیں، درخت لگا کر یا مکان تعمیر کر کے یا کنواں لگا کر آباد کرے۔ اس طرح وہ اس کا مستحق اور مالک بن جائے گا۔

اس تعریف کی رو سے دو باتیں واضح ہوں:

1- اگر کوئی زمین مسلمان یا کافر کی قانونی ملکیت ہے (وہ خریدنے سے ہو یا عطیہ وغیرہ سے) تو اسے آباد کرنے سے کوئی مالک نہ ہوگا۔

2- اگر اس زمین سے اجتماعی مصلحت و مفاد وابستہ ہو، مثلاً: عام راستہ ہو، لوگوں کے بیٹھنے کا ڈیرا ہو، پانی کے چشمے کی جگہ ہو یا بارش وغیرہ کے پانی بننے کی جگہ ہو یا اس کی آبادی سے اہل شہر کی اجتماعی مصلحت پر زد پڑتی ہو، جیسے قبرستان یا کوڑا کرکٹ پھینکنے کے لیے جگہ یا عید گاہ یا لوگوں کے لیے لکڑیاں جمع کرنے کی جگہ یا لوگوں کی چراگاہ ہو تو ان تمام جگہوں پر درخت لگا کر یا تعمیر کر کے کوئی شخص مالک نہیں ہو سکتا، البتہ اگر زمین کا کوئی ویران ٹکڑا کسی کی ملکیت میں نہیں اور اسے کسی شخص نے آباد کر لیا تو وہ اس کا مالک ہو جائے گا۔ سیدنا جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"مَنْ أُنْشِأَ أَرْضًا فَبِئْرَ"

"جس نے کسی ویران زمین کو آباد کر لیا وہ اسی کی ہے۔" [1]

امام ترمذی رحمۃ اللہ علیہ نے اس حدیث کو صحیح کہا ہے۔ اس مضمون کی اور بھی بہت سی احادیث ہیں جن میں بعض صحیح بخاری بھی ہیں۔

فقہائے اسلام ویران زمینوں کو آباد کرنے والے کو مالک قرار دیتے ہیں اگرچہ اس کی شرائط میں اختلاف ہے، البتہ حرم یا عرفات کے بارے میں فقہائے کرام کا نقطہ نظریہ ہے کہ ان اراضی پر درخت لگانے یا تعمیر کرنے والا مالک نہ ہوگا کیونکہ اس میں مناسک حج ادا کرنے میں لوگوں کے لیے مشقت و تکلیف ہوگی اور ایسی جگہوں پر سب کا حق یکساں ہوتا ہے۔



(1) - غیر آباد جگہ کی آبادی درج ذیل صورتوں سے واضح ہوگی :

1- جب کسی نے ویران زمین کو درخت لگا کر یا باڑ لگا کر گھیر لیا ہو تو گویا اس نے اسے آباد کر لیا۔ رسول اللہ صلی اللہ علیہ وسلم کا فرمان ہے :

"من اناط ما ناط علی ارض فبیء"

"جس نے کسی ویران زمین پر دیوار کر لی یا باڑ لگا دی وہ اس کا مالک قرار پائے گا۔" [2]

ویران زمین کو آباد کرنے سے ملکیت تب ثابت ہوگی جب اس نے واقعتاً اس کو آباد کیا ہو، درخت لگائے ہوں یا مکانات تعمیر کیے ہوں یا پانی کے لیے کنویں کھودے ہوں۔

واضح رہے زمین کی آبادی اور ملکیت صرف ظاہری علامات لگانے اور مٹی یا اینٹوں کی چھوٹی سی چار دیواری کرنے سے جو ادھر ادھر سے رکاوٹ بنے، یا ارد گرد کھدائی کر دینے سے ثابت نہ ہوگی، البتہ اس سے اس کا حق دوسروں سے فائق ضرور ہوگا۔ اور وہ اس زمین کو فروخت بھی نہیں کر سکتا جب تک اسے صحیح اور حقیقی طور پر آباد نہ کر لے۔

2- جس نے ویران زمین میں کنواں کھودا کہ اس سے پانی تک رسائی ہو گئی تو گویا اس نے آباد کر دیا وگرنہ وہ مالک نہ ہوگا، البتہ اس سے اس کا حق دوسرے پر مقدم ہوگا کیونکہ اس نے اس کی آبادی کاری میں پہل کی ہے۔

3- اگر کسی نے ویران زمین تک چشمے یا نہر کے پانی کا اجرا کر دیا تو بھی اس نے اسے آباد کر لیا کیونکہ دیوار کرنے کی نسبت پانی پہنچانے سے زمین کو زیادہ فائدہ ہوتا ہے۔

4- اگر کوئی جگہ پانی جمع ہونے کی وجہ سے ناقابل کاشت اور غیر آباد تھی تو کسی نے وہ پانی نکال کر اسے قابل کاشت بنا لیا تو گویا اس نے اسے آباد کر لیا، لہذا وہ اس کا مالک ہوگا کیونکہ پانی مہیا کرنا یا ٹھہرے ہوئے پانی کو نکالنا محض دیوار کر لینے سے، جس کا ذکر حدیث میں ہے، زیادہ فائدہ والا عمل ہے کیونکہ وہ یہاں اقامت کر کے اس کا مالک بنا ہے۔

بعض علمائے کرام کی یہ رائے ہے کہ غیر آبادی کی آبادی کے لیے کوئی متعین علامات و شرائط نہیں بلکہ اس کا دار و مدار وہاں کے لوگوں کے عرف پر ہے، یعنی جن صورتوں میں لوگ زمین کو آباد سمجھتے ہوں وہ صورت و علامت ہوگی تو زمین کو آباد کہا جائے اور وہ اس کا مالک ہوگا وگرنہ نہیں۔ اکثر علمائے حنابلہ وغیرہ کا یہی مسلک ہے۔ ان کی دلیل یہ ہے کہ شریعت نے ملکیت کے لیے کوئی شرائط متعین نہیں کیں، لہذا زمین کی آبادی کے حکم کا دار و مدار عرف عام پر ہوگا۔

(2) - حاکم کو حق حاصل ہے کہ ویران وغیر آباد اراضی ان لوگوں میں تقسیم کر دے جو انھیں آباد کر سکتے ہوں۔

رسول اللہ صلی اللہ علیہ وسلم نے سیدنا بلال بن حارث رضی اللہ تعالیٰ عنہ کو (القَبَلِیَّة) کے معاون الاٹ کیے تھے۔ [3]

اور سیدنا وائل بن حجر رضی اللہ تعالیٰ عنہ کو "حضر موت" کی اراضی الاٹ کی تھی۔ [4]

اسی طرح سیدنا عمر رضی اللہ تعالیٰ عنہ، سیدنا عثمان رضی اللہ تعالیٰ عنہ اور دیگر صحابہ کرام رضوان اللہ عنہم اجمعین کو بھی کچھ اراضی الاٹ کی تھی۔

جس شخص کے حق میں الاٹ منٹ ہوئی اگر وہ اسے آباد کر لے گا تو وہ اس کا مالک ہوگا وگرنہ حاکم کو چاہیے کہ اس سے زمین واپس لے کر ایسے شخص کو دے دے جو اس کو آباد کرنے پر قدرت رکھتا ہو کیونکہ سیدنا عمر رضی اللہ تعالیٰ عنہ نے ان لوگوں سے زمینیں واپس لے لی تھیں جو انھیں آباد نہ کر سکے۔

(2) - غیر آباد زمین کے سوا کسی اور مباح چیز، مثلاً: شکار کیا جانے والا جانور یا ایندھن کی لکڑی وغیرہ کے بارے میں یہ حکم ہے کہ جو شخص اسے پہلے حاصل کرے وہی اس کا حقدار ہے۔



(3) - اگر لوگوں کی املاک کے پاس سے نہریا وادی کا پانی گزرتا ہو تو پہلے اوپر والا فائدہ حاصل کرے اور ٹخنوں تک کھیت میں پانی کھڑا کرے، پھر اپنے قریب والے کو دے۔ لھیتوں کے اختتام تک اسی پر عمل کیا جائے الا یہ کہ پانی پہلے ہی ختم ہو جائے کیونکہ نبی کریم صلی اللہ علیہ وسلم نے فرمایا:

"انہن یأخذونہ، ثم انفس الماء حتی یزیج الی البجر، ثم أرسل الماء الی جارك"

"زیر! (لپٹنے کھیت کو) پانی پلاؤ حتی کہ منڈیروں تک پہنچ جائے، پھر اپنے ہمسائے کی طرف بھجوڑ دینا۔" [5]

امام زہری رحمۃ اللہ علیہ فرماتے ہیں: ہم نے رسول اللہ صلی اللہ علیہ وسلم کے فرمان: "پانی کو روک رکھ حتی کہ منڈیروں تک پہنچ جائے۔"

پر غور کیا تو معلوم ہوا کہ کھیت میں پانی کی بلندی ٹخنوں تک بنتی تھی، یعنی لوگوں نے بھی اس قصے کا اندازہ کیا تو انھوں نے اپنے ٹخنوں تک پایا۔ اب اسی کو استحقاق کا معیار بنا لیا کہ پانی کا حق پہلے اسی کا ہے جس کا کھیت پہلے ہے، پھر اس کے بعد جس کا کھیت ہے۔"

اس روایت سے واضح ہے کہ کھیت کو پانی جینے میں اول شخص کا استحقاق ٹخنوں تک پانی جمع کرنے کا ہے۔ اسی طرح پھر بعد والوں کا استحقاق ہے۔

سیدنا عمرو بن شعیب رحمۃ اللہ علیہ سے روایت ہے:

"رسول اللہ صلی اللہ علیہ وسلم نے "مہروز" (مدینہ منورہ کی مشہور وادی) کے سیلابی پانی کے بارے میں فیصلہ دیا کہ پہلے (قریب اور اوپر والا شخص) پانی روک کر فائدہ حاصل کرے یہاں تک کہ پانی ٹخنوں تک جمع ہو جائے، پھر اوپر کی زمین والی زمین کے لیے پانی بھجوڑ دے۔" [6]

(3) - اگر پانی پر ایک سے زیادہ افراد کی ملکیت ہے تو ملکیت کے حساب سے باہم تقسیم کر لیں اور ہر ایک اپنے حصے کا پانی باہمی رضامندی سے حاصل کرے اور جس طرح چاہے استعمال کرے۔

(4) - حاکم کو حق حاصل ہے کہ وہ بیت المالک کے مویشیوں کی چراگاہوں کی حفاظت کرے، مثلاً: جہاد میں کام آنے والے گھوڑے اور جانور یا صدقے کے اونٹ وغیرہ، البتہ وہ مسلمانوں کو تنگ و پریشان کر کے تکلیف نہ دے۔ سیدنا ابن عمر رضی اللہ تعالیٰ عنہ سے روایت ہے:

"ان ائمی صلی اللہ علیہ وسلم ہی التبع نخل المسلمین"

"نبی صلی اللہ علیہ وسلم نے "نقیع" (چراگاہ) مسلمانوں کے گھوڑوں کے لیے مختص کر دی تھی۔" [7]

اسی طرح حاکم کو چاہیے کہ ویران جگہوں پر لگنے والی گھاس پھوس کو صدقے کے اونٹوں، مجاہدین کے گھوڑوں، جزیہ اور عام گم شدہ گھوڑوں اور اونٹوں وغیرہ کے لیے محفوظ کرادے بشرط یہ کہ اس کی ضرورت ہو اور عام مسلمانوں کی کوئی تنگی اور تکلیف نہ دے۔

## "بُجَّالَہ" کے احکام

لغت میں "بُجَّالَہ" اس چیز کو کہتے ہیں جو کسی کو کوئی کام کرنے کے بدلے میں دی جائے جبکہ شرعاً "بُجَّالَہ" اس متعین مال کو کہتے ہیں جو ایک خاص کام انجام دینے والے غیر معین فرد کے لیے مقرر کیا جائے، مثلاً: ایک شخص کہتا ہے: "جو مجھے یہ دیوار بنا کر دے گا میں اس کو اتنی رقم دوں گا۔" اب جو شخص بھی یہ دیوار بنائے گا وہ اس مال کا مستحق ہو جائے گا۔

(5) - "بُجَّالَہ" کے جواز کی دلیل اللہ تعالیٰ کا یہ فرمان ہے:





سلائی کردی تو وہ انعام کا مستحق ہوگا ورنہ نہیں، بخلاف اجرت کے کہ اس میں عمل اور مدت دونوں کو جمع کرنا درست نہیں۔

4- "بُحَالَه" میں عامل کام پورا کرنے کی ذمہ داری نہیں لیتا جبکہ اجارے میں عامل ایک کام کو سہرا انجام دینا خود اپنے آپ پر لازم کر لیتا ہے۔

5- "بُحَالَه" میں عامل کی تعین شرط نہیں جب کہ اجارے میں یہ شرط ہے۔

6- "بُحَالَه" ایسا عقد ہے جسے دونوں فریق ایک دوسرے کی اجازت کے بغیر بھی فسخ کر سکتے ہیں۔ بخلاف اجارے کے کیونکہ یہ عقد ہر فریق پر لازم ہوتا ہے، لہذا ایک فریق دوسرے کی رضامندی کے بغیر فسخ نہیں کر سکتا۔

(8)۔ فقہائے کرام نے ذکر کیا ہے کہ جو شخص کسی کا کام کسی مقررہ انعام کے بغیر اور مالک سے اجازت لیے بغیر کرتا ہے وہ کسی معاوضے یا انعام کا مستحق نہیں، اس لیے کہ اس نے کام کی ابتدا تبرعاً (خوشی سے) کی تھی، لہذا یہ انعام کا مستحق نہیں ہے کیونکہ جس چیز کو آدمی نے اپنے لیے لازم نہیں کیا وہ اس کو نہیں ملتی، البتہ اس سے دو صورتیں مستثنیٰ ہیں:

1۔ جب کسی کام کرنے والے یا مزدور نے خود کو اجرت پر کام کرنے کے لیے ہمہ وقت تیار کر رکھا ہے۔ جیسے دلال یا مزدور وغیرہ۔ جب ہر ایک مالک کی اجازت سے کام کرے گا تو اجرت کا حقدار ہوگا۔ اگر اس نے اپنے آپ کو مزدوری کے لیے تیار نہیں رکھا ہو تو وہ اجرت کا مستحق نہ ہوگا، خواہ مالک کی اجازت سے کام کیا ہو، البتہ اگر ان کے درمیان کام کرنے سے پہلے معاوضہ طے پایا ہو تو اسے معاوضہ دیا جائے گا۔

2۔ جو شخص خود کو خطرات میں ڈال کر کسی انسان کو یا اس کے سامان کو ہلاکت و تباہی سے بچاتا ہے، مثلاً: کسی کو دریا میں ڈوبنے سے یا آگ میں جلنے سے یا کسی اور پر خطر صورت حال سے نکال کر بچا لیتا ہے تو معروف اجرت کا مستحق ہے اگرچہ اس نے یہ کام مالک کی اجازت سے نہ کیا ہو کیونکہ اگر وہ یہ کام نہ کرتا تو وہ شے یا سامان مالک سے ضائع ہو جاتا اور مالک کو کچھ نہ ملتا۔ اور اس لیے بھی کہ اجرت دینے میں اس طرح کے مشغل کام کرنے والوں کی حوصلہ افزائی بھی ہے۔

شیخ الاسلام ابن تیمیہ رحمۃ اللہ علیہ فرماتے ہیں: "جس نے کسی کا مال ہلاکت سے بچا کر اس کے مالک کو پہنچا دیا تو وہ اس پر اجرت کا مستحق ہے اگرچہ بغیر شرط کے ہو۔ دو قولوں میں سے یہی قول صحیح معلوم ہوتا ہے۔ اور امام احمد رحمۃ اللہ علیہ سے بھی یہ منصوص ہے۔" [10]

نیز امام ابن القیم رحمۃ اللہ علیہ فرماتے ہیں: "جس نے کسی کے مال میں اس کی اجازت کے بغیر کام کیا تاکہ اس کام کے ذریعے سے دوسرے تک پہنچا جائے یا مالک کے مال کی حفاظت یا اس کو ضائع ہونے سے بچانے کے لیے کوئی کام کرے تو درست بات یہی ہے کہ اسے کام کی مزدوری دی جائے گی۔ امام احمد رحمۃ اللہ علیہ نے کئی مواقع پر اس کی تصریح کی ہے۔" [11]

## "لَقَطَه" کے احکام

"لَقَطَه" سے مراد ایسی گری پڑی چیز جو مالک سے گم ہو جائے۔

یاد رکھیے! دین اسلام نے مال کی حفاظت اور اس کا خیال رکھنے کی تعلیم دی ہے اور مسلمانوں کے مال کا احترام اور اس کی محافظت کا درس دیا ہے۔ اسی میں سے ایک "لَقَطَه" ہے۔

(1)۔ اگر گری پڑی چیز معمولی ہے اور متوسط طبقہ کے لوگ اس کی پروا نہیں کرتے، مثلاً: چابک، روٹی، پھل کا دانہ اور لاشی وغیرہ تو اسے اٹھا کر اعلان کیے بغیر فوری طور پر استعمال کرنے میں کوئی حرج نہیں۔ سیدنا جابر رضی اللہ تعالیٰ عنہ سے مروی ہے:

"رخص ناز رسول اللہ صلی اللہ علیہ وآلہ وسلم فی العصا والسوط والحبل وأشباهہ یغتنظہ الرجل یغتنظہ"



"رسول اللہ صلی اللہ علیہ وسلم نے ہمیں گم شدہ لاشی، چابک اور رسی وغیرہ میں اجازت دی ہے کہ آدمی اٹھا کر اس سے فائدہ حاصل کر سکتا ہے۔" [12]

2- وہ حیوان جو چھوٹے درندوں سے اس وجہ سے محفوظ ہو کہ وہ مضبوط اور قد آور ہے، مثلاً: اونٹ، گھوڑا، گائے، خچر وغیرہ یا وہ اڑنے والا ہو، مثلاً: کبوتر یا وہ بہت تیز دوڑتا ہو، مثلاً: ہرن یا وہ اپنا دفاع اپنی کچلیوں سے خود کر سکتا ہو، مثلاً: چیتا وغیرہ۔۔۔ یہ مذکورہ قسم کے جانور ایسے ہیں جنہیں پکڑنا ممنوع ہے، ان کو پکڑنے والا اعلان کرنے کے بعد بھی مالک قرار نہ پائے گا، چنانچہ جب رسول اللہ صلی اللہ علیہ وسلم سے گم شدہ اونٹ کو پکڑنے کے بارے میں پوچھا گیا تو آپ صلی اللہ علیہ وسلم نے فرمایا:

"مالک وانا، مناسقاؤنا، ویداً ہا ترانا، وکافل الشجر یظننا ہا ربنا"

"تم اسے کیوں پکڑتے ہو؟ حالانکہ اس کے ساتھ اس کا مشکیزہ (بڑا پیٹ) ہے اور اس کا جوتا ہے، وہ خود ہی پانی پی لے گا اور درختوں سے پتے کھالے گا حتیٰ کہ اس کا مالک اسے پالے۔" [13]

سیدنا عمر رضی اللہ تعالیٰ عنہ کا فرمان ہے: "جس نے گم شدہ جانور (اونٹ وغیرہ) پکڑا وہ شخص گمراہ ہے۔" [14] "یعنی غلطی کا ارتکاب کر رہا ہے، لہذا اسے ہرگز نہیں پکڑنا چاہیے۔ درج بالا جانوروں کے علاوہ بڑے سائز کا سامان بھی اسی حکم میں شامل ہے، بڑی دیگ، لوہا، بھاری مقدار کی لکڑی وغیرہ یا جو چیز خود ہی محفوظ رہے وہ نہ ضائع ہو سکتی ہو اور نہ اپنی جگہ سے منتقل ہو سکتی ہو اسے اٹھانا یا پکڑنا ناجائز ہے۔"

3- گم شدہ عام مال ہو، مثلاً: نقدی، عام سامان یا چھوٹے جانور جو درندوں سے خود دفاع اور بچاؤ نہیں کر سکتے، جیسے: بکری، بچھڑا، اونٹ کا بچہ وغیرہ۔ اس قسم کی اشیاء یا جانوروں کو جو شخص پالے اگر اسے اپنی امانت و دیانت پر اعتماد ہو تو اٹھالے۔ ایسی اشیاء کی تین قسمیں ہیں:

## پہلی قسم :-

ایسا حیوان جس کا گوشت کھایا جاتا ہو، مثلاً: اونٹ کا بچہ، بکری اور مرغی وغیرہ۔ ان گم شدہ جانوروں کو جو پکڑے اس کے لیے تین درج ذیل صورتیں ہیں، ان میں سے وہ صورت اختیار کی جائے جس میں مالک کا فائدہ زیادہ ہو۔

1- اسے ذبح کر کے کھالے اور اس کی موجودہ قیمت مالک کو (جب بھی ملے) ادا کر دے۔

2- پہچان کی خاطر اس جانور کی امتیازی علامات محفوظ کر لے، پھر اسے بیچ کر اس کی قیمت سنبھال کر رکھ لے تاکہ اس کے مالک کو بوقت ملاقات دی جاسکے۔

3- اس جانور کی حفاظت کرے۔ حسب ضرورت اس پر خرچ کرے تاکہ اس کی نگرانی و حفاظت ہوتی رہے۔ خود کو اس کا مالک نہ سمجھے۔ اگر مالک آجائے تو اس کا جانور اس کے حوالے کر دے اور اس پر ہونے والے اخراجات وصول کر لے کیونکہ رسول اللہ صلی اللہ علیہ وسلم سے جب گم شدہ بکری کے بارے میں پوچھا گیا تو آپ نے فرمایا:

"غنیاً فاقا ہی کب، اولیٰ نیک، اولیٰ نوب"

"اسے پکڑلو، وہ تیری ہے یا تیرے بھائی کی ہے یا بھیڑیلے کی ہے۔" [15]

ابن قیم رحمۃ اللہ علیہ اس روایت کی وضاحت کرتے ہوئے فرماتے ہیں: "اس حدیث میں گم شدہ بکری کو اٹھالینے کا جواز ہے۔ بکری کا مالک اگر نہ آئے تو وہ اٹھانے والے کی ملک ہوگی۔ اس حال میں اسے اختیار ہے کہ اسے کھالے اور اس کی قیمت مالک کو ادا کر دے یا اسے بیچ کر اس کی قیمت محفوظ کر لے یا پھر اس کی حفاظت کرے اور اپنے مال سے اس پر خرچ



کرے۔ علماء کا اس پر اجماع ہے کہ اگر بخری کا مالک آجائے اور اس گم شدہ بخری کو اٹھانے والے نے کہا یا نہ ہو تو اس کا مالک اس کو لینے کا حقدار ہے۔"

## دوسری قسم :-

وہ اشیاء جن کے خراب ہونے کا اندیشہ ہو، مثلاً: تریبوزیا کوئی اور پھل۔ ایسی اشیاء کو اٹھانے والا خود کھالے اور بعد میں مالک کو اس کی قیمت ادا کر دے یا فروخت کر دے اور اس کی قیمت مالک کے لیے سنبھال کر رکھ لے۔

## تیسری قسم :-

عام اموال و اشیاء جو درج بالا دو اقسام کی اشیاء کے سوا ہیں، مثلاً: نقدی یا برتن۔ اس قسم کی اشیاء کو امانت سمجھ کر بعینہ اسی حالت میں محفوظ رکھے اور لوگوں کے جمع ہونے کی جگہوں میں اعلان کرے اور متعارف کروائے۔

(2)۔ گرمی پڑی چیز وہی شخص اٹھائے جسے اپنی امانت داری پر اعتماد ہو اور اسے متعارف کروانے کی ہمت رکھتا ہو ورنہ نہ اٹھائے۔ کیونکہ سیدنا زید بن خالد جہنی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم سے گم شدہ سونے یا چاندی کے بارے میں پوچھا گیا تو آپ صلی اللہ علیہ وسلم نے فرمایا:

"عن زید بن خالد الجہنی، أنه قال: جاء رجل إلى النبي صلى الله عليه وسلم، فساءد عن اللقيط [1347]۔ فقال: «اعرف عفاصاً وادواكاً، ثم عرفنا سنننا، فإن جاء حاجبنا، والأفانكمت بنا»، قال ففاننا انعم، قال: (كك، أولانك، أولانك)۔"

"اس (ملنے والی) چیز کو باندھنے والی رسی اور اس کی تھیلی کی پہچان رکھ، پھر ایک سال تک اعلان کرتا رہ۔ اگر اسے پہچاننے والا (مالک) نہ آئے تو اس سے (خرچ کر کے) فائدہ اٹھالے۔ لیکن پھر وہ شے تیرے پاس امانت رہے گی۔ اگر اس کا مالک کسی وقت بھی آجائے تو اسے وہ شے (یا اس کی قیمت) دے دے۔" پھر اس نے آپ صلی اللہ علیہ وسلم سے گم شدہ اونٹ کے بارے میں پوچھا تو آپ نے فرمایا: "تجھے اس سے کیا سروکار؟ اس کے پاس پانی کے لیے مشکیزہ ہے۔ اس کے پاؤں مضبوط ہیں، بتالاب سے پانی حاصل کرے گا اور درختوں کے پتے کھالے گا یہاں تک کہ اس کا مالک آکر اسے پکڑ لے۔" پھر آپ سے گم شدہ بخری کے بارے میں سوال کیا تو آپ نے فرمایا: "تو اسے پکڑ لے، وہ تو تیرے لیے ہے یا تیرا بھائی اس کا مالک بن جائے گا یا پھر اسے بھیرٹیا کھا جائے گا۔" [16]

حدیث میں مذکور لفظ: "عفاص" اور "وکاء" کے معنی ہیں: "نفقہ وغیرہ کا تھیلہ اور اس کا منہ باندھنے والی رسی (ڈوری)" اور حدیث کے لفظ: "ثم عرفنا سنننا" کا مضموم ہے کہ گم شدہ چیز کو سال بھر متعارف کروائے، اور اس کا طریقہ یہ ہے کہ لوگوں کے جمع ہونے والے مقامات، یعنی ڈیروں، بازاروں، مساجد کے دروازوں اور اجتماع گاہوں میں اس کا اعلان کرے جو ایک سال تک ہو پہلے ہفتے میں ہر روز اعلان کیا جائے کیونکہ پہلے ہفتے میں مالک کے آنے کی توقع زیادہ ہوتی ہے۔ ایک ہفتے کے بعد حسب عادت اس کا اعلان وقتاً فوقتاً کرتا رہے۔

(3)۔ حدیث مذکور کے کلمات سے واضح ہوتا ہے کہ گم شدہ شے کا اعلان و تعارف کروانا واجب ہے حتیٰ کہ شے کا مالک آجائے۔ اگر وہ ٹھیک ٹھیک علامات بتا دے تو شے اس کے حوالے کر دی جائے وگرنہ اسکے حوالے کرنا جائز نہیں۔

(4)۔ حدیث مذکور سے یہ بھی ثابت ہوتا ہے کہ ایک سال تک اعلان کرنے کے بعد جسے شے ملی ہے وہ اس کا مالک ہو گا لیکن اس کو استعمال میں لانے سے قبل اس کی تھیلی، تسمہ، مقدر، جنس اور مزید امتیازی علامات و نشانات کو دل و دماغ میں یا تحریری طور پر محفوظ کر لے۔ اگر سال کے بعد اصل مالک آگیا اور اس نے شے کی ٹھیک ٹھیک علامات بتا دیں تو اس کے حوالے کر دے کیونکہ رسول اللہ صلی اللہ علیہ وسلم کا یہی حکم ہے۔



(5)۔ اگر کسی کو کوئی گری پڑے شے ملی تو وہ اسے اٹھانے کی کوشش نہ کرے الا یہ کہ اسے اپنے آپ پر امانت و دیانت کا بھروسہ ہو اور اعلان کرنے کی ہمت و طاقت رکھتا ہو یہاں تک کہ اس کا مالک مل جائے۔ اگر اسے اپنی امانت خطرے میں محسوس ہو تو اس شے کو اٹھانا جائز نہیں، اگر اس نے وہ شے اٹھالی تو وہ غاصب شمار ہوگا کیونکہ اس نے کسی کا مال ایسے طریقے سے پکڑا ہے جو اس کے لیے جائز نہیں تھا اور اس میں دوسرے کے مال کو ضائع کرنا بھی لازم آئے گا۔

2۔ گری پڑی شے کو لینے سے قبل اس کے برتن، تھیلی اور تسے کی صفات اور اس شے کی مقدار، جنس اور اس کی قسم چھی طرح نوٹ کر لے، ایسا کرنا لازمی ہے کیونکہ نبی کریم صلی اللہ علیہ وسلم نے اس کا حکم دیا ہے اور مطلق حکم (امر) وجوب کے لیے ہوتا ہے۔

3۔ گری پڑی شے اٹھانے کے بعد پورا ایک سال اس کا اعلان کرنا لازمی ہے۔ پہلا ہفتہ روزانہ اعلان کرے، پھر دستور کے مطابق وقتاً فوقتاً اعلان کرے۔ اعلان کرنے کے لیے لوگوں کے عمومی اجتماع، بازار اور مساجد کے دروازوں پر کھڑا ہو کر اعلان کرے کہ کسی کی کوئی شے گم ہوئی ہو تو؟ مساجد کے اندر (سپیچر وغیرہ پر) اعلان نہ کرے کیونکہ مساجد اس قسم کے کاموں کے لیے نہیں بنائی جاتیں۔ رسول اللہ صلی اللہ علیہ وسلم نے فرمایا ہے:

"من سح رملاً فہ صاۃ فی المسجد فیصل لارہ اللہ علیک فان المساجد لم یبن لہذا"

"جس آدمی کو تم سنو کہ وہ مسجد میں گم شدہ شے کا اعلان کر رہا ہے تو تم کہو: اللہ تعالیٰ (تیری شے) واپس نہ کرے کیونکہ مساجد اس کے لیے نہیں بنائی گئی ہیں۔" [17]

4۔ گم شدہ شے تلاش کرنے والا جب آئے اور ٹھیک ٹھیک علامات بیان کر دے تو بغیر دلیل طلب کیے اور بغیر قسمیے اس کو دے دو۔ آپ صلی اللہ علیہ وسلم نے بھی اسی بات کا حکم دیا ہے۔ اور اس چیز کی صحیح علامت بیان کر دینا گواہی (دلیل) اور قسم کے قائم مقام ہو جاتا ہے بلکہ بسا اوقات دلیل اور قسم کی نسبت صحیح علامات کی نشان دہی زیادہ واضح اور زیادہ سچی ہوتی ہے۔ نیز اس (گری پڑی شے) کی متصل یا منفصل بڑھوتری بھی ساتھ ہی واپس کی جائے گی، ہاں! اگر اس شے کا طالب علامات بیان نہ کر سکے تو یہ شے اس کو نہ دی جائے کیونکہ یہ ایک امانت ہے اور امانت ایسے شخص کو دینا جائز نہیں جس کا مالک ثابت نہ ہو۔

5۔ ایک سال اعلانات کے باوجود اس شے کا مالک نہ آئے تو وہ شے اٹھانے والے کی ملک ہو جائے گی لیکن اس کے لیے ضروری ہے کہ وہ شے کو خرچ کرنے سے قبل اس کی علامات وغیرہ چھی طرح محفوظ کر لے، اگر کہیں اس کا مالک آجائے اور مذکورہ صفات و علامات بتا دے تو وہ شے اس کو لوٹادی جائے اگر بیعہ موجود ہو، اگر اس میں تصرف ہو چکا ہو تو اس کا بدل اسے دیا جائے کیونکہ اس کی ملکیت ایک نجیبان اور حفاظت کرنے والے کی طرح عارضی ملکیت تھی جو کہ اس کے مالک کے آجانے سے ختم ہو گئی۔

6۔ حرم (مکہ) میں گری ہوئی چیز کے بارے میں علمائے کرام میں اختلاف ہے کہ اسے اٹھانے والا ایک سال تک متعارف کروانے کے بعد مالک ہوگا یا نہیں؟ بعض علماء کا کہنا ہے کہ مدت مقرر (ایک سال) کے بعد شے کو اٹھانے اور متعارف کروانے والا مالک ہوگا کیونکہ دلائل میں عموم ہے، جبکہ فریق ثانی کا نقطہ نظریہ ہے کہ وہ مالک نہ ہوگا اور نہ اپنے تصرف میں لانے کا بلکہ ہمیشہ کے لیے اس کا اعلان کرتا رہے کیونکہ مکہ مکرمہ سے متعلق فرمان نبوی صلی اللہ علیہ وسلم ہے:

"لا تمل نظمتا ولا تمل"

"اس کا لفظ اٹھانا جائز نہیں مگر جو اسے متعارف کروانا چاہتا ہو۔" [18]

شیخ الاسلام رحمۃ اللہ علیہ نے اسی نقطہ نظر کو پسند کیا ہے، وہ فرماتے ہیں: "حرم کے لفظ کو اٹھانے والا کبھی بھی مالک نہیں ہوگا بلکہ اس پر ہمیشہ اعلان کرنا واجب ہے۔" [19] اور حدیث کا ظاہری مفہوم بھی یہی ہے۔

7۔ اگر کوئی شخص کسی ویران جگہ جانور کو اس لیے پیچھے چھوڑ گیا کہ وہ ریلوے کے ساتھ چلنے کے قابل نہیں رہا یا مالک اسے اپنے ساتھ لے جانے میں کمزور ثابت ہوا تو ایسے جانور کو پکڑنے والا



مالک بن جائے گا کیونکہ حدیث میں ہے :

"مَنْ وَدَّ دَابِئَهُمْ عَمَّرَ عَشْرًا أَهْلًا أُنْ يَلُغُوا فَيْتُوبًا، فَأَعْدَابًا فَخَيْبًا فَيُرَى"

"جس نے ایسا جانور پایا کہ جس کا مالک اسے چارہ دینے سے عاجز ہو اور وہ اسے پیچھے چھوڑ گیا ہو تو جس نے پکڑ لیا، چارہ دیا اور خدمت کی تو وہ اسی کا ہے۔" [20]

اس کی وجہ یہ ہے کہ مالک کو اس کی طلب اور اس میں رغبت نہیں رہی، لہذا اس کا حکم وہی ہوگا جو ردی چیزوں کا ہوتا ہے۔ جس شخص کا جوتا یا سامان اٹھایا گیا اور اسے اسی جگہ ویسا ہی جوتا یا کوئی اور سامان مل گیا تو وہ اسے اپنی شے کا بدل سمجھ کر خود کو مالک نہ سمجھے بلکہ وہ لفظ ہے جو ایک سال تک متعارف کروانے کا۔ متعارف کروانے کے بعد اپنے حق کے مطابق اس کا مالک ہوگا اور باقی حصہ صدقہ کر دے۔

8۔ اگر کسی بچے یا کم عقل کو کوئی گری پڑی شے مل گئی تو اس کا ولی ایک سال تک اس شے کا اعلان کرے اور اسے متعارف کروانے، نیز وہ شے اپنے قبضے میں لے لے کیونکہ وہ دونوں امانت قبول کرنے اور اس کی حفاظت کرنے کے اہل نہیں ہیں۔ اگر ولی نے ان سے وہ شے حاصل نہ کی حتیٰ کہ ضائع ہو گئی تو وہ ولی ضامن ہوگا کیونکہ وہ اسے ضائع کرنے والا ثابت ہوا۔ اگر مالک نہ آیا تو شے بچے یا کم عقل (جس نے اٹھائی ہے) کی ملکیت ہو جائے گی لیکن مالک کے آنے پر ادائیگی ضرور ہوگی جیسا کہ عاقل و بالغ کا فرض ہے۔

9۔ اگر کسی شخص نے گری پڑی شے اٹھا کر دوبارہ وہیں رکھ دی حتیٰ کہ وہاں پڑی پڑی ضائع ہو گئی تو یہ شخص ضامن ہوگا اس کے ہاتھ میں ایک امانت آئی تھی جس کی اسے دیگر امانتوں کی طرح حفاظت کرنی چاہیے تھی اس نے وہاں چھوڑ کر ضائع کر دی، لہذا وہ ضامن ہوگا۔

### تنبیہ :-

دین اسلام نے لفظ کے بارے میں ہمیں جو ہدایات دی ہیں، ان سے واضح ہوتا ہے کہ لوگوں کے اموال اور سامان کی حفاظت کرنے اور انہیں سنبھال کر رکھنے کی بڑی اہمیت ہے، نیز اسلام ایک دوسرے کے ساتھ بھلائی و خیر خواہی کرنے اور ان کے ساتھ تعاون کرنے کی رغبت دلاتا ہے۔

اللہ تعالیٰ سے دعا ہے کہ وہ ہمیں اسلام پر قائم و دائم رکھے اور اسی پر موت دے۔ آمین

### لقیظ کا حکم

لقیظ اور لفظ کے مسائل کا ایک دوسرے سے بڑا گہرا تعلق ہے کیونکہ "لقظ" گرے پڑے مال و متاع کو کہتے ہیں جبکہ "لقیظ" گرے پڑے یا گم شدہ بچے کو کہا جاتا ہے۔

حقیقت یہ ہے کہ اسلام کے احکام انسانی زندگی کے ہر شعبے کو محیط ہیں حتیٰ کہ اس میں یتیم بچوں اور بے سہارا لوگوں کے حقوق بھی موجود ہیں بلکہ اسلام کے سنہری اصول اور انسانی حقوق آج کی مہذب دنیا کے معروف حقوق سے کئی درجے اعلیٰ اور فائق ہیں۔ اسی طرح اسلام نے لقیظ کے بارے میں بھی لوگوں کی راہنمائی کے لیے اہم ہدایات دی ہیں۔

### شرعی اعتبار سے :-

جو بچہ کسی کو گرا پڑا یا گمشدہ حالت میں ملے اور اس کا نسب غیر معروف ہو اور کوئی اس کا مدعی بھی نہ بنے کہ یہ میرا ہے تو وہ "لقیظ" ہے۔

لقیظ کا حکم یہ ہے کہ مسلمانوں میں سے کوئی شخص اسے حاصل کر کے اس کی تربیت و کفالت کر لے تو سب کی ذمے داری پوری ہو جائے گی، یعنی کوئی بھی گناہ گار نہ ہوگا۔ گویا یہ فرض



کفایہ ہے۔ اللہ تعالیٰ کا ارشاد ہے :

وَتَعَاوَنُوا عَلَى الْبِرِّ وَالتَّقْوَىٰ ۖ ... سورة المائدة ۲

"نیکی اور پرہیزگاری میں ایک دوسرے کی مدد کرتے رہو۔" [21]

آیت کے الفاظ اپنے عموم کے اعتبار سے لقیط بچے کو اٹھانے اور اس کی پرورش کرنے کے حکم کو بھی شامل ہیں کیونکہ یہ بھی نیکی و تقویٰ میں تعاون کی ایک صورت ہے، نیز کسی کو اٹھا کر اس کی زندگی بچانا اسی طرح فرض ہے جیسے بوقت ضرورت کسی کو کھانا کھلانا یا کسی کو ڈوبنے سے بچانا فرض ہے۔

(1)۔ لقیط بچہ تمام احکام شرعیہ میں آزاد و متصور ہوگا کیونکہ آزادی اصل ہے اور غلامی ایک عارضہ ہے، جب کسی کی غلامی کا علم نہ ہو سکے تو اصل (آزادی) ہی کا اعتبار ہوگا۔

(2)۔ اگر بچے کے ساتھ یا اس کے قریب ہی مال بھی ملا ہو تو اٹھانے والا اسی بچے کا مال سمجھ کر معروف اور مناسب طریقے سے اس پر خرچ کرے گا کیونکہ وہ بچے کا ولی اور سرپرست ہے۔ اگر مال نہیں ہے تو بیت المال سے اخراجات پورے کیے جائیں گے۔ سیدنا عمر بن خطاب رضی اللہ تعالیٰ عنہ نے ایک شخص کو (جس نے لقیط کو اٹھایا تھا) فرمایا:

"اَذِنْتَ فَوَجَدَكَ، وَلاَؤُهُ وَعَلَيْنَا نَفَقَتُهُ"

"اسے لے جاؤ یہ بچہ آزاد ہے غلام نہیں۔ اس کی سرپرستی تمہارے ذمے اور اخراجات ہمارے ذمے ہیں۔" [22]

واضح رہے سیدنا عمر رضی اللہ تعالیٰ عنہ کی مراد "بیت المال" تھی۔

ایک روایت میں ہے سیدنا عمر بن خطاب رضی اللہ تعالیٰ عنہ نے فرمایا: "وعلینا رضاعہ" اسے دودھ پلانے کی ذمہ داری ہم (بیت المال) پر ہے۔"

اس روایت کی روشنی میں بچے کے اخراجات اسے اٹھانے والے شخص پر نہیں بلکہ یہ بیت المال کی ذمہ داری ہے۔ اگر بیت المال کا انتظام نہ ہو تو ان مسلمانوں پر اس کا خرچ ہے جو اس کے حالات سے واقف ہوں کیونکہ اللہ تعالیٰ کا فرمان ہے:

وَتَعَاوَنُوا عَلَى الْبِرِّ وَالتَّقْوَىٰ ۖ ... سورة المائدة ۲

"نیکی اور پرہیزگاری میں ایک دوسرے کی مدد کرتے رہو۔" [23]

علاوہ ازیں اخراجات کے ترک میں بچے کی ہلاکت ہے۔ مزید برآں اس کے اخراجات اٹھانا اس کے ساتھ ہمدردی اور خیر خواہی ہے، جیسے مہمان کی مہمان نوازی۔

(3)۔ اگر بچہ مسلمانوں کے کسی ملک سے ملا ہے یا کافروں کے کسی ایسے ملک میں سے ملا ہے جہاں کی اکثریت مسلمان ہے تو بچہ دینی اعتبار سے مسلمان متصور ہوگا۔ کیونکہ رسول اللہ صلی اللہ علیہ وسلم کا ارشاد ہے:

"کل مولود یولد علی الفطرة"

"ہر بچہ فطرت اسلام پر پیدا ہوتا ہے۔" [24]

اگر بچہ خالص کافر ملک سے ملا ہے یا اس ملک میں مسلمانوں کی تعداد کم ہے تو ملک کا اعتبار کرتے ہوئے بچہ کافر متصور ہوگا جبکہ اس کی پرورش اسے اٹھانے والے ہی کے ذمے ہوگی



بشرط یہ کہ وہ تنخص امین ہو کیونکہ سیدنا عمر بن خطاب رضی اللہ تعالیٰ عنہ نے ایک لقیطہ بچے کی پرورش کی ذمہ داری ابو حمیلہ نامی تنخص پر ڈالی۔ جب معلوم ہوا کہ وہ نیک اور امین تنخص ہے تو فرمایا: "تم ہی اس کے سرپرست ہو۔" اور اسے اٹھانے کی وجہ سے تم دوسروں کی نسبت پرورش کا حق زیادہ رکھتے ہو۔" [25]

(4)۔ اگر بچے کے ساتھ مال بھی ملا ہو تو اس کو اٹھانے والا (سرپرست) وہی مال اس پر معروف طریقے سے خرچ کرے۔

(5)۔ اگر بچے کو اٹھانے والا پرورش کرنے کے لائق نہیں، مثلاً: وہ فاسق یا کافر و مشرک ہے جبکہ لقیطہ بچہ مسلمان ہے تو بچہ ایسے شخص کے حوالے نہ کیا جائے۔ اسلام کسی کافر یا فاسق کو ولی سرپرست مقرر کرنے کی اجازت نہیں دیتا کیونکہ ان سے بچے کے دین کو خطرہ ہے۔

(6)۔ اگر بچے کو اٹھانے والا خانہ بدوش ہے (جبکہ بچہ شہر سے ملا ہے) تو اس خانہ بدوش پر پرورش کی ذمہ داری نہ ڈالی جائے۔ کیونکہ وہ مختلف جگہوں پر منتقل ہوتا رہتا ہے اور اس میں بچے کے لیے مشکلات ہیں۔ ایسے شخص سے بچہ لے کر کسی شہری کے حوالے کیا جائے کیونکہ خانہ بدوشی کی نسبت شہر کی زندگی بچے کے دین و دنیا کی بہتری کے اعتبار سے مناسب ترین ہے، نیز اس سے بچے کے خاندان اور ورثاء کی تلاش اور اس کے نسب کی معرفت میں بھی آسانی و سہولت ہے۔

(7)۔ لقیطہ اگر مر جائے تو بیت المال اس کا وارث ہے۔ اگر اس پر ایسی بنیاد کی جائے جس سے دیت لازم ہو تو اس کی دیت بیت المال میں جمع ہوگی بشرط یہ کہ اس کا کوئی وارث نہ ہو اور اگر اس کی بیوی زندہ ہو تو اسے چوتھائی ترکہ ملے گا۔

اگر لقیطہ کو عمدہ اقل کر دیا گیا تو اس کی دیت بیت المال میں جمع ہونے کی وجہ سے تمام مسلمان اس کے وارث ہوں گے، البتہ حاکم اس کا ولی و وارث بن کر مسلمانوں کی نیابت کرے گا، لہذا اسے (حاکم کو) قصاص یا بیت المال کے لیے دیت میں سے کسی ایک کا اختیار ہے کیونکہ حدیث میں ہے:

"فانظفان ولی من لا ولی ر"

"جس کا کوئی ولی نہیں، امام (حاکم) اس کا ولی ہے۔" [26]

اگر اسے زخمی کر دیا گیا تو اس کی بلوغت اور سمجھ بوجھ کی عمر تک انتظار کیا جائے گا تاکہ وہ چاہے تو قصاص لے لے یا معاف کر دے۔

(8)۔ لقیطہ کے بارے میں اگر کوئی مرد یا عورت دعویٰ کرے کہ یہ میرا بیٹا ہے تو اس صورت میں اگر اس کا بیٹا ہونا ممکن ہو تو اس کا دعویٰ تسلیم کر لیا جائے گا کیونکہ بچے کے نسب کے اتصال میں بچے کا فائدہ ہے اور کسی دوسرے کا نقصان بھی نہیں۔ اور اگر بہت سے لوگ دعویٰ کرتے ہیں تو ان میں سے جو شخص دلیل پیش کرے گا وہ مقدم اور راجح ہوگا۔

اگر کسی کے پاس واضح دلیل نہ ہو اور متعدد دعویٰ داروں کے دلائل میں تعارض ہو تو فیصلہ کسی قیافہ شناس سے کرایا جائے گا جو انصاف پسند، سمجھ دار اور تجربہ کار ہو۔ اور قیافہ شناس جس کے ساتھ نسب ملا دے اسی کے لیے فیصلہ کر دیا جائے گا کیونکہ ایک مرتبہ سیدنا عمر بن خطاب رضی اللہ تعالیٰ عنہ نے دیگر صحابہ کرام رضوان اللہ عنہم کی موجودگی میں ایک قیافہ شناس کے فیصلے کی بنیاد پر فیصلہ کیا تھا۔ [27] واللہ اعلم۔

## وقف کا حکم

کسی چیز (اصل) کو (بیع، وراثت اور ہبہ سے مستثنیٰ قرار دے کر) محفوظ کر لینا اور اس کی آمدنی اور فائدہ کسی خاص مد کے لیے فی سبیل اللہ متعین کرنا وقف کہلاتا ہے۔

واضح رہے اصل چیز سے مراد ایسی شے ہے جس سے استفادہ ممکن ہو اور استفادے کے بعد بھی وہ شے باقی رہے، مثلاً مکان، دکان اور باغ وغیرہ۔ اور نفع سے مراد اس چیز کی آمدنی اور فائدہ ہے، مثلاً: پھل، کرایہ، گھر کی رہائش وغیرہ۔



اسلام میں وقف کرنا مستحب ہے اور اللہ کے قرب کا ذریعہ ہے۔ جس کی دلیل سنت رسول صلی اللہ علیہ وسلم میں موجود ہے۔ چنانچہ حدیث میں ہے کہ "سیدنا عمر بن خطاب رضی اللہ تعالیٰ عنہ کو خیبر میں زمین ملی تو وہ رسول اللہ صلی اللہ علیہ وسلم کی خدمت میں مشورے کے لیے حاضر ہوئے اور عرض کی: اے اللہ کے رسول صلی اللہ علیہ وسلم مجھے خیبر میں جو زمین ملی ہے، اس سے بہتر اور نفیس مال میرے ہاں اور کوئی نہیں۔ اس کے بارے میں میرے لیے آپ کا کیا مشورہ ہے؟ آپ صلی اللہ علیہ وسلم نے فرمایا:

"ان شئت جنت أمنا وتعتقت بنا"

"اگر تم چاہو تو اپنا اصل مال وقف کر دو اور اس (کے نفع) کو صدقہ کر دو۔" [28]

چنانچہ سیدنا عمر رضی اللہ تعالیٰ عنہ نے اسے اس طرح صدقہ کیا کہ اس کا اصل بیچا جائے نہ سبہ کیا جائے اور نہ میراث بنایا جائے۔

صحیح مسلم میں روایت ہے کہ رسول اللہ صلی اللہ علیہ وسلم نے فرمایا:

"إذ مات الإنسان أُنْفِقَ عَنْهُ عَمَلُهُ الْإِمْنِ ثَلَاثِيَّةً: إِلا مَن صَدَقَ جَارِيَةً، أَوْ عَلَّمَ يَتِيمًا، أَوْ وَدَّهَ صَالِحًا يَدْعُوهُ"

"جب انسان فوت ہو جاتا ہے تو اس کے عمل مستقطع ہو جاتے ہیں مگر تین چیزیں جاری رہتی ہیں: صدقہ جاریہ، علم جس سے فائدہ حاصل کیا جا رہا ہے یا نیک اولاد جو اس کے لیے دعا کرے۔" [29]

سیدنا جابر رضی اللہ تعالیٰ عنہ فرماتے ہیں: "صحابہ کرام رضوان اللہ عنہم اجمعین میں سے اگر کوئی صاحب استطاعت ہوتا تو وہ ضرور کچھ نہ کچھ وقف کرتا۔" [30]

امام قرطبی رحمۃ اللہ علیہ فرماتے ہیں: "مساجد اور بلوں کو وقف قرار دینے میں علماء کے درمیان قطعاً اختلاف نہیں، البتہ دوسری چیزوں میں اختلاف ہے۔" [31]

(1)۔ وقف کی شرائط میں سے ہے کہ وقف کرنے والا وقف کرنے کا اہل اور صاحب اختیار ہو، یعنی عاقل و بالغ اور آزاد ہو، لہذا نادان بچے اور غلام کا کوئی شے وقف کرنا صحیح نہیں۔

(2)۔ وقف کا انعقاد دو صورتوں میں سے کسی ایک صورت کے ساتھ ممکن ہے:

1۔ الفاظ کے ساتھ وقف ہو مثلاً: کوئی کہے: "میں نے یہ مکان وقف کیا۔" یا "میں نے اس جگہ کو مسجد بنا دیا ہے۔"

2۔ وقف کرنے والا کوئی ایسا کام یا انداز اختیار کرے جو عرف میں وقف پر دلالت کرتا ہو، مثلاً: کوئی اپنے گھر کو مسجد قرار دے دے اور لوگوں کو وہاں نماز ادا کرنے کی عام اجازت دے یا کوئی شخص اپنی زمین کو قبرستان بنا دے اور وہاں عام لوگوں کے مردے دفن کرنے کی اجازت دے دے۔

(3)۔ جو الفاظ "وقف" پر دلالت کرتے ہیں، ان کی دو قسمیں ہیں:

1۔ صریح الفاظ کے ساتھ ہو، یعنی "وقف" کا لفظ استعمال کیا جائے یا ایسا لفظ جس کا مضموم وقف کے علاوہ اور کوئی نہ ہو، لہذا جب کوئی کسی شے پر ایسے الفاظ استعمال کرے گا تو بلا تاویل شے کو وقف ہی سمجھا جائے گا۔

2۔ کنائے کے الفاظ کا استعمال ہو، مثلاً: کسی شے کے بارے میں صدقہ اور حرمت وغیرہ کے الفاظ کہے۔ ان الفاظ کو کنایہ اس لیے کہتے ہیں کہ ان میں وقف اور غیر وقف دونوں کا احتمال ہے، لہذا اس میں انسان کی نیت فیصلہ کن ہوگی یا کنائے کے الفاظ کے ساتھ کوئی ایک صریح لفظ یا ایسا کنائے کا لفظ بولا جائے جس سے وقف کی طرف اشارہ ہو جائے۔ کنائے کے ساتھ صریح الفاظ کی مثال یہ ہے، کوئی کہے: "میں نے فلاں شے وقف کرتے ہوئے صدقہ کی یا ہمیشہ ہمیشہ کے لیے صدقہ کی وغیرہ۔" اور کنائے کے الفاظ کے ساتھ کنائے کا ایسا



لفظ بولنا جس سے وقف سمجھ آتا ہو تو اس کی مثال یوں ہوگی: "میں یہ یہ چیز صدقہ کی، اسے بیچا جائے گا نہ وراثت میں منتقل ہوگی۔"

(4)۔ وقف کی درستگی کے لیے درج ذیل شرائط ہیں:

1۔ واقف (وقف کرنے والا) شے کے تصرف میں با اختیار ہو جیسا کہ اوپر گزر چکا ہے۔

2۔ موقوف (وقف شدہ) شے ایسی ہو کہ فائدہ حاصل کرنے کے بعد بھی باقی رہے، مثلاً: مکان یا اراضی وغیرہ۔ اور جو شے استعمال کرنے سے ختم ہو جائے، مثلاً: کھانے پینے کی شے تو ایسی چیز وقف نہیں ہوتی۔ (اور نہ اسے وقف کہا جاتا ہے۔ ایسی شے کے خیرات کرنے کو صدقہ کہتے ہیں۔)

3۔ وقف کا مصرف جائز ہو کیونکہ وقف سے مقصود تقرب الی اللہ ہے، مثلاً: مساجد، ہل، مساکین، پانی کی سبیلیں، علمی کتب یا کسی رشتے دار کے لیے شے وقف کرنا۔ ناجائز مصرف کے لیے وقف درست نہیں، مثلاً: کفار کی عبادت گاہ کے لیے جگہ دینا، دین اسلام کے مخالف لٹریچر کے لیے وقف کرنا، مزاروں پر روشنی یا خوشبو کے لیے یا ان کے مجاروں کے لیے کوئی چیز وقف کرنا کیونکہ اس سے گناہ، شرک اور کفر کو تقویت ملتی ہے۔

5۔ موقوف علیہ (جس کو وقف کی شے دی جا رہی ہے) اگر وہ معین فرد ہو تو ایسا ہو جو مالک بننے کا اہل ہو کیونکہ وقف تملیک ہے اور جو شخص مالک نہیں بن سکتا اس پر وقف درست نہیں، مثلاً: میت یا حیوان وغیرہ۔

6۔ وقف کی درستگی کے لیے ایک شرط یہ بھی ہے کہ وہ غیر محدود مدت کے لیے ہو، لہذا ایسا وقف جس کا وقت مقرر ہو یا وہ مشروط ہو، درست نہیں، البتہ اگر کوئی شخص اپنی موت کی شرط لگا دے تو وقف درست ہے، مثلاً: کوئی کہے: "جب میں فوت ہو جاؤں تو میرا گھر فقراء کے لیے وقف ہوگا۔"

سیدنا عمر بن خطاب رضی اللہ تعالیٰ عنہ نے اپنی "شع" (نامی) زمین سے متعلق وصیت کی تھی کہ وہ ان کی موت کے بعد صدقہ ہے۔ [32] اس پر کسی نے اعتراض نہ کیا۔ بنا بریں اس کا جواز اجماع صحابہ رضوان اللہ عنہم اجمعین سے ثابت ہوتا ہے۔

واضح رہے کہ موت سے مشروط وقف تنہائی مال سے زائد نہ ہو کیونکہ یہ عمل وصیت کے حکم میں ہے۔

(5)۔ وقف کے احکام میں سے یہ بھی ہے کہ واقف (وقف کرنے والے) کی شرط پر عمل کیا جائے بشرط یہ کہ وہ حرام کو حلال یا حلال کو حرام قرار نہ دے کیونکہ رسول اللہ صلی اللہ علیہ وسلم نے فرمایا ہے:

"وَالسَّلْمُونَ عَلَىٰ خُرُوطِهِمْ، إِلَّا شَرَفًا حَرَمَ عَلَاءُ، أَوْ عَلَّ خَرَفًا"

"مسلمان باہم طے شدہ شرائط کی پاسداری کریں مگر ایسی شرط جو حلال کو حرام کر دے یا حرام کو حلال کر دے۔" [33]

علاوہ ازیں سیدنا عمر بن خطاب رضی اللہ تعالیٰ عنہ نے بھی وقف میں شرط لگائی تھی۔

اگر جائز شرط کا لحاظ ضروری نہ ہو تو شرط لگانے کا کوئی فائدہ ہی نہیں، لہذا اگر واقف خاص مقدر کی شرط لگانے یا کسی مستحق کو دوسرے سے زیادہ دینے کی شرط عائد کرے یا کسی مستحق کے بارے میں خاص وصف کا اعتبار کرتے ہوئے شرط لگائے، مثلاً: ایک شے طلباء پر وقف کرتے ہوئے شرط لگائے کہ جو صحیح البخاری پڑھنے والا طالب علم ہو گا یہ شے اس کے لیے وقف ہے یا یہ شے اسکے لیے وقف ہے جو ڈاڑھی نہ منڈوائے یا اس کے لیے وقف ہے جو اس شے کی نگرانی کرے وغیرہ تو اس قسم کی شرائط کی پاسداری ضروری ہے۔

الغرض اگر کوئی شرط کتاب و سنت کے مخالف نہ ہو تو اس کا لحاظ و اعتبار ضرور کیا جائے گا۔ اگر وقف کرنے میں کوئی شرط عائد نہ کی گئی تو اس کے استحقاق و استعمال میں امیر



وغریب، مرد و عورت سب برابر ہیں۔

(6)۔ اگر وقت شدہ چیز کا کوئی نگران مقرر نہ کیا گیا ہو یا مقرر تو کیا گیا لیکن وہ فوت ہو گیا تو موقوف علیہ شخص خود اس کی نگرانی کرے، بشرط یہ کہ وہ معین ہو۔ اگر موقوف علیہ کوئی نوع، یعنی ایک قسم کی مختلف چیزیں ہوں، مثلاً: مساجد یا جن کو شمار کرنا ممکن نہ ہو، جیسے مساکین، تب حاکم نگران ہوگا۔ وہ خود حفاظت کرے یا اس کی حفاظت پر کسی کو اپنانا مقرر کر دے۔

(7)۔ وقف شدہ شے نگران کے پاس ایک امانت ہے، لہذا اس کی نگرانی اللہ سے ڈرتے ہوئے کرے۔

(8)۔ اولاد کے لیے وقف صحیح ہے، مثلاً: اگر کوئی یوں کہے: "میں اپنی اولاد کے لیے وقف کرتا ہوں" تو اس میں بیٹے اور بیٹیاں سب برابری کی بنیاد پر شامل ہوں گے۔ اور کسی کی شراکت کو مطلق رکھنے سے استحقاق سب کے لیے برابر ہوتا ہے، مثلاً: اگر وہ ان کے لیے کسی شے کا اقرار کر دے تو سب اس میں برابر شریک ہوں گے۔ ایسے ہی اگر کوئی شے وقف کر دے تو وہ بھی سب کے لیے ہوگی، پھر صلیبی اولاد کے بعد وقف بیٹوں کی اولاد کی طرف منتقل ہوگی جب کہ بیٹیوں کی اولاد شامل نہ ہوگی کیونکہ وہ دوسرے شخص کی اولاد ہے۔ اللہ تعالیٰ کا فرمان:

يٰۤاَيُّهَا الَّذِيْنَ اٰوٰوْاۤ اِلَيْكُمْ

۱۱ ... سورۃ النساء

"اللہ تمہیں اولاد کے بارے میں حکم کرتا ہے۔" [34]

میں بیٹیوں کی اولاد شامل نہیں۔ بعض علماء کرام کی یہ رائے ہے کہ بیٹیوں کی اولاد "الاولاد" میں داخل ہے کیونکہ بیٹیاں اولاد ہیں تو بیٹیوں کی اولاد بھی اولاد میں شامل ہے۔ واللہ اعلم۔

اگر کوئی یوں کہے: "میں اپنے بیٹوں کے لیے یا فلاں کے بیٹوں کے لیے وقف کرتا ہوں۔" تو صرف لڑکے مراد ہوں گے، لڑکیاں نہیں کیونکہ لفظ بنین (لڑکے) یہ مذکر ہی کے لیے بنایا گیا ہے، جیسا اللہ تعالیٰ کا فرمان ہے:

اَمْ لَآ اَبْنَآؤْاۤ وَ لٰكُمُ الْبَنُوْنَ

۳۹ ... سورۃ الطور

"کیا اس (اللہ) کے لیے تو بیٹیاں ہیں اور تمہارے لیے بیٹے ہیں؟" [35]

البتہ اگر موقوف علیہ کوئی قبیلہ ہو، مثلاً: "یہ شے بنو ہاشم یا بنو تمیم کے لیے وقف ہے۔" تو اس میں قبیلے کے مرد اور عورتیں سب مراد ہوں گے کیونکہ "قبیلے کا نام" کا اطلاق مرد اور عورتوں سب پر ہوتا ہے۔

اگر وقف ایسی جماعت کے لیے ہے جن کا حصر و شمار ممکن ہو تو اس کے استحقاق استعمال میں سب برابر ہوں گے اور اگر حصر ممکن نہ ہو، مثلاً: بنو ہاشم، بنو تمیم تو تعمیم واجب نہیں اور بعض افراد پر اکتفا کرنا یا ان میں سے بعض کو دوسروں پر ترجیح دینا جائز ہوگا۔

(9)۔ محض کہہ دینے سے وقف ثابت ہو جاتا ہے۔ اس کے بعد اسے فسخ نہیں کیا جاسکتا کیونکہ رسول اللہ صلی اللہ علیہ وسلم کا ارشاد ہے:

"وَلَا يَتَّبَعُ وَلَا يُزْفُ وَلَا يُجْبِ"

"مال وقف نہ فروخت کیا جاسکتا ہے اور نہ ہبہ و میراث بن سکتا ہے۔" [36]



امام ترمذی رحمۃ اللہ علیہ فرماتے ہیں: "اہل علم کی اکثریت کا اسی حدیث پر عمل ہے۔" [37]

(10)۔ وقف کا فسخ جائز نہیں کیونکہ وہ ہمیشہ کے لیے ہوتا ہے۔ اسی طرح اسے فروخت یا کسی اور کو منتقل نہیں کیا جاسکتا، البتہ اگر جگہ کے ویران ہونے کی وجہ سے وقف سے فائدہ حاصل کرنا ممکن نہ رہے، مثلاً: وقف شدہ گھر گر گیا اور وقف کی آمدنی سے اس کی تعمیر ممکن نہیں یا زرمعی زمین تھی جو ویران و بنجر ہو گئی اور وقف آمدنی سے اس کی تعمیر و آبادی ممکن نہ ہو تو اس حال میں وقف کو فروخت کیا جائے گا اور اس کی قیمت اس کے مثل میں لگائی جائے گی کیونکہ یہ صورت وقف کرنے والے کے مقصد کے قریب ترین ہے۔ اگر اسی طرح کی شے ممکن نہ ہو سکے تو اس کے قریب قریب ہی ہو جانی چاہیے اور تبادلہ شے خریدنے کے ساتھ ہی وقف ہو جائے گی۔

(11)۔ اگر کوئی مسجد وقف تھی لیکن اس جگہ میں مسجد مفید اور کارآمد نہ رہی، یعنی وہاں کی آبادی ویران ہو گئی تو اسے فروخت کر کے اس کی قیمت سے دوسری جگہ مسجد بنا دی جائے یا وہ رقم دوسری مسجد پر خرچ کی جائے۔ اگر کسی مسجد کے لیے کوئی شے وقف ہو تو جب اس وقف شدہ شے کو آمدن مسجد کی ضروریات سے زائد ہے تو زائد آمدن کسی دوسری مسجد پر صرف کر دی جائے کیونکہ وقف کا مقصد ہی تھا۔ مسجد پر وقف شدہ اگر غلہ و اناج ہے تو مسجد کی ضروریات سے زائد فقراء مساکین پر صرف کیا جاسکتا ہے۔

(12)۔ جب موقوف علیہ معین فرد ہو، مثلاً: کوئی کلبے: "یہ زمین زید کے لیے وقف ہے، اسے ہر سال سومن گندم دی جائے۔" تو اگر اس کی پیداوار اس مقررہ حد سے زائد ہو تو زائد کو سنبھال کر رکھنا ضروری ہے۔

شیخ تقی الدین رحمۃ اللہ علیہ فرماتے ہیں: "اگر معلوم ہو کہ اس کی پیداوار ہمیشہ مقررہ مقدار سے زیادہ ہوتی ہے تو اس زائد پیداوار کو فی سبیل اللہ خرچ کر دیا جائے کیونکہ اس کو بچا کر رکھنے سے اس کے ضائع ہونے کا خطرہ ہے۔"

(13)۔ اگر کوئی شے کسی ایسی مسجد کے لیے وقف کی گئی جو ویران ہو گئی اور وقف شدہ شے کو وہاں خرچ کرنے کا کوئی فائدہ نہ رہا تو اس مال کو اس جیسی دوسری مسجد پر صرف کر دیا جائے۔

[1]۔ جامع الترمذی الاحکام باب ما ذکر فی احیاء ارض الموات حدیث 1379 و مسند احمد 3/381۔

[2]۔ سنن ابی داؤد الحزاج باب فی احیاء الموات حدیث 3077 و مسند احمد 3/381۔

[3]۔ سنن ابی داؤد الحزاج والنہی والامارة باب فی اقطاع الارضین حدیث 3061۔

[4]۔ سنن ابی داؤد الحزاج والنہی والامارة باب فی اقطاع الارضین حدیث 3058-3059۔

[5]۔ صحیح البخاری المساقاة باب سکور الانهار حدیث 2360، 2359۔ و صحیح مسلم الفضائل باب وجوب اتباع حدیث 2357۔

[6]۔ سنن ابی داؤد القضاء باب فی القضاء حدیث 3639 و الموطا لمام مالک، الاقضیة باب القضاء فی المیاء، حدیث 1491۔

[7]۔ مسند احمد: 2/155۔

[8]۔ یوسف 12/72۔

[9]۔ صحیح البخاری الاجارة باب ما یعطی فی الرقیة علی احیاء العرب بفاتحة الكتاب حدیث 2276۔ و صحیح مسلم السلام باب جواز اخذ الاجرة علی الرقیة بالقرآن والاذا کار حدیث



2201-

[10]- مجموع الفتاوى 30/415-

[11]- اعلام الموقعين 2/379-

[12]- (ضعيف) سنن ابى داود القطة باب التعريف بالقطة حديث 1717-

[13]- صحيح البخارى العلم باب الغضب فى الموعدة والتعليم اذا راى مايكره حديث 91، و صحيح مسلم القطة باب معرفة العفاس والوكاء وحكم ضالمة الغنم والايل حديث 1722 واللفظ له -

[14]- السنن الكبرى للبيهقى 6/191-

[15]- صحيح البخارى القطة باب ضالمة الغنم حديث 2428 - و صحيح مسلم القطة باب معرفة العفاس والوكاء وحكم ضالمة الغنم والايل حديث 1722 واللفظ له -

[16]- صحيح البخارى العلم باب الغضب فى الموعدة والتعليم اذا راى مايكره حديث 91، و صحيح مسلم القطة باب معرفة العفاس والوكاء وحكم ضالمة والايل حديث 1722-

[17]- صحيح مسلم المساجد باب النهى عن نشد الضالمة فى المسجد - - ، حديث : 568-

[18]- صحيح البخارى القطة باب كيف تعرف لقطه اهل مكة؟ حديث 2433-

[19]- الفتاوى الكبرى باب الودينة : 5/423-

[20]- سنن ابى داود البيوع باب فىمن اجيا حسير احديث 3524-

[21]- المائدة 5/2-

[22]- الموطا لمام مالك ، الاقضية باب القضاء فى المنبوء حديث 1482-

[23]- المائدة 5/2-

[24]- صحيح البخارى الجنائز باب ما قيل فى اولاد المشركين؟ حديث 1385 - اس روايت سے واضح ہوتا ہے کہ بچہ کسی بھی جگہ سے ملے وہ ہر صورت مسلمان ہی متصور ہوگا۔ (صارم)

[25]- السنن الكبرى للبيهقى 6/202 اللقطه باب التقاط المنبوء - - - وارواء الغليل 6/1573-

[26]- سنن ابى داود النكاح باب فى الولي حديث 2083-

[27]- ایک قیافہ شناس کی زبان سے جب یہ بات نکلی کہ زید بن حارثہ اور اسامہ رضی اللہ تعالیٰ عنہما دونوں باپ بیٹا ہیں تو آپ صلی اللہ علیہ وسلم سن کر بہت خوش ہوئے تھے۔ دیکھئے صحیح بخاری حدیث 3555 - (صارم)۔



[28] - صحیح البخاری الشروط باب الشروط فی الوقف حدیث 2737 و صحیح مسلم الوصیة باب الوقف حدیث 1632۔

[29] - صحیح مسلم الوصیة باب ما یلیق الانسان من الثواب بعد وفاته؟ حدیث 1631۔

[30] - منار السبیل ص 397۔

[31] - تفسیر القرطبی 19/22 - الج 72/18۔

[32] - رواه ابو داود فی سننہ بمعناہ حدیث 2879 والقضیة فی صحیح البخاری ایضاً حدیث 2764۔ ان حدیثوں میں یہ وضاحت ہے کہ یہ مال عمر رضی اللہ تعالیٰ عنہ نے اپنی زندگی میں رسول اللہ صلی اللہ علیہ وسلم کے سامنے وقف کیا تھا، البتہ بعد تولیت کے بارے میں حفصہ رضی اللہ تعالیٰ عنہا کے حق میں وصیت کی تھی (ع۔ و)۔

[33] - جامع الترمذی الاحکام باب ما ذکر عن رسول اللہ صلی اللہ علیہ وسلم فی الصلح بین الناس حدیث 1352۔ دیکھئے صحیح البخاری الوصایا باب وما للوصی ان یعمل فی مال الیتیم۔۔۔ حدیث 2764 وسنن ابی داود الوصایا باب ما جاء فی الرجل یوقف بوقف حدیث 2879۔

[34] - النساء: 4/11۔

[35] - الطور: 52:39۔

[36] - صحیح البخاری الوصایا باب الوقف کیف یکتب؟ حدیث 2772۔

[37] - جامع الترمذی الاحکام باب ما جاء فی الوقف تحت حدیث 1375۔

حدام اعظمی والنداء علم بالصواب

## قرآن و حدیث کی روشنی میں فقہی احکام و مسائل

غیر آباد زمین کو آباد کرنے کے احکام: جلد 02: صفحہ 141